

eul_wid: iru-af

Ἀράτου Βίοι · Aratus Lives

Excerpt from Preface-Phenomena

Ἐκλογή ἐκ τῆς Προοιμίου Περί Φαινομένων

Period: Ἑλληνιστική [Hellenistic](#)
Dialect: Μικταὶ διάλεκτοι [Mixed Dialects](#)
Domain: Βίος [Biography](#)
Format: Πεζός [Prose](#)

- ¹ (t1) PRAEFATIONIS EXCERPTUM ANONYMUS II 3 τῶν Ἀράτου Φαινομένων τὰ μὲν ἐστὶ περὶ τῶν κατ' οὐρανὸν ἄστρον καὶ ἰδίως Φαινόμενα λέγεται, τὰ δὲ περὶ τῶν ὑπὸ τὸν οὐρανὸν καὶ τῶν πάλοι λεγομένων μεταρσίων ἐστὶ φαινόμενα κατὰ τὸν ἀστρονομικὸν τέτακται τόπον. ὑπὲρ ὧν καὶ τὰ ἐξηγητικά πεπραγμάτευται: ὅτι τῷ μαθηματικῷ εἰς δύο προσήκει τὸ τοῦ ποιητοῦ σύγγραμμα, τὸ μὲν εἰς τὰ φαινόμενα καὶ ἀστρολογικῶς ἐξηνηγεμένα, τὸ δὲ εἰς τὰ ἕτερα, πέμψαι σοι προήχθη τὰ Φαινόμενα Ἀράτου διορθωθῆναι καὶ τὴν ἐμὴν γνώμην, οὐδέπω τῆς διορθώσεως ταύτης ἐκδεδομένης.
- ² ἴσθι δὲ χρώμενόν με σημείοις τέτταρσι, τῷ τε χ καὶ τῇ διπλῇ καὶ τῷ ἀμφὶ καὶ τῷ ἀστέρι ἐν τῷ ἐδάφει. γραφὲν δ' ἂν ἴδης στίχῳ παρακείμενον ἓν τι τῶν προειρημένων σημείων ... πῶς γὰρ οὐκ αἰσχρόν, εἰ πεπιστεύκαμεν πάντα μὲν τὰ ἄστρα τὸν θεὸν διατάξαι εἰς σημεῖα καὶ εἰς καιροὺς, τὴν δὲ Δίκην φεύγουσαν τὴν περιττὴν τῶν ἀνθρώπων κακίαν ἐλθεῖν εἰς τὸν οὐρανὸν καὶ γενέσθαι ἄστρον; ὥστε κατ' αὐτοὺς οὐκέτι ὁ θεὸς τὰ ἄστρα εἰς σημεῖα τοῖς ἀνθρώποις διέταξεν.
- ³ (18) ἀλλὰ ληρώδεις οὗτοι οἱ λόγοι. τὰ γὰρ ἄστρα καὶ διέταξε καὶ ἵδρυσεν, τὰ δ' ὀνόματα καὶ τὰς σημειώσεις ὕστερον οἱ ἀστρολόγοι ὡς ἔμπειροι προσέθεσαν, οἱ αὐτοὶ καὶ μύθους οἰκείους προσέπλασαν.
- ⁴ οὐδὲν οὖν κωλύει δημιουργὸν λέγειν τὸν θεόν, Δίκην δέ τινα ὑπὸ τῶν ἀστρολογησάντων κεκλησθαι. τοῦτο γὰρ ὁ Ἀρατὸς φησιν (100): «λόγος γε μὲν ἐντρέχει ἄλλος <ἀνθρώποις> ».